

Бо Вазорати молияи
Ҷумҳурии Тоҷикистон
мувофиқа карда шудааст

«*Раҳим Саидзода*»
Қаҳҳорзода Файзиддин
_____ соли. 2024



«Тасдиқ мекунам»
Вазир маориф ва илми
Ҷумҳурии Тоҷикистон
Раҳим Саидзода
_____ соли. 2024

Бо Вазорати меҳнат, муҳоҷират ва
шуғли аҳолии Ҷумҳурии Тоҷикистон
мувофиқа карда шудааст

«*Гулнора Ҳасанзода*»
Гулнора Ҳасанзода
_____ соли. 2024



Бо Кумитаи иттифоқи касабҳои
маориф ва илми
Ҷумҳурии Тоҷикистон мувофиқа
карда шудааст

«*Зулҳия Нозакзода*»
Зулҳия Нозакзода
_____ соли. 2024



Тартиби пардохти музди меҳнати кормандони соҳаи маориф

Душанбе 2024

1. Муқаррароти умумӣ

1. Тартиби пардохти музди меҳнати кормандони соҳаи маориф (минбаъд Тартиб) бо мақсади ба низоми ягона даровардани ҳуҷҷатҳои меъёрии ҳуқуқии вобаста ба пардохти музди меҳнат дар муассисаҳои таълимӣ, марказҳои таълимӣ ва тарбиявӣ (ба ғайр аз муассисаҳои таҳсилоти олии касбӣ) истифода бурда мешавад.

2. Тартиб дар асоси банди 8 қарори Ҳукумати Ҷумҳурии Тоҷикистон аз 13 январи соли 2024, №5 «Дар бораи тadbирҳои татбиқи Фармони Президенти Ҷумҳурии Тоҷикистон аз 9 январи соли 2024, №671» таҳия карда шудааст.

3. Андозаи музди меҳнати кормандони соҳаи маорифро Ҳукумати Ҷумҳурии Тоҷикистон муайян мекунад.

4. Ҳангоми муайян намудани маоши вазифавии кормандони роҳбарикунандаи муассисаҳои таълимӣ, муовинони онҳо, мудирони филиалҳо шумораи хонандагон ва тарбиятгирандагон дар ин муассисаҳо ба инобат гирифта мешавад.

5. Музди меҳнати вазифавии кормандони педагогӣ барои як ставка вобаста ба таҳсилот ва дараҷаи таҳассус муайян карда мешавад.

6. Музди меҳнати омӯзгорони муассисаҳои таҳсилоти умумӣ барои як ставкаи педагоги аз рӯи соатҳои дарсӣ вобаста ба таҳсилот ва дараҷаи таҳассус бе назардошти тафтиши дафтар, роҳбари синфӣ ва мудирони кабинетҳои фаннӣ муайян карда мешавад.

7. Музди меҳнати мурабиёни марказ ва гурӯҳҳои рушди инкишофи кӯдак новобаста аз маълумоти олии ё миёнаи касбӣ, ба музди меҳнати омӯзгор бо маълумоти миёнаи касбӣ бе дараҷа (синфҳои 5-11) муайян карда мешавад.

Ҳамзамон, мурабияи марказ ва гурӯҳҳои рушди инкишофи кӯдак, метавонад то як воҳиди корӣ дар бастҳои холиги дарс дошта бошад. Дар сурати шумораи кӯдакон аз 12 нафар кам будан музди меҳнати мурабияи марказ ва гурӯҳҳои рушди инкишофи кӯдак 70%-и ставкаи муқарраргардида пардохт карда мешавад.

8. Музди меҳнати мураббӣ, доя, мураббӣ, ва ёвари мураббии гурӯҳҳои ширхора ва гурӯҳҳои томақтабии муассисаҳои таълимии томақтабӣ новобаста аз шакли ташкилию ҳуқуқӣ ва тобеъияти идоравӣ аз рӯи воҳиди корӣ ва давомнокии фаъолияти муассиса бо соат пардохт карда мешавад.
(Қадвали 5-и Қадвали бастаи воҳидҳои корӣ ва меъёрҳои онҳо ба муайян намудани ҳайати кормандони муассисаҳои таҳсилоти томақтабӣ дар Ҷумҳурии Тоҷикистон).

9. Музди меҳнати омӯзгорони забонҳои русӣ ва англисии муассисаҳои давлатии таълимии томақтабӣ вобаста ба маълумоти олии ё миёнаи касбӣ, бе дараҷа (синфҳои 1-4) муайян карда мешавад.

10. Музди меҳнати кормандони техникӣ ва ёрирасон метавонад ба таври шартномавӣ бо назардошти таҳсилот дар доираи музди меҳнати минималии дар ҷумҳурӣ амалкунанда муайян карда шавад.

11. Фонди музди меҳнати омӯзгорони муассисаҳои таълимӣ иборат аст;

- аз меъёри музди меҳнат барои як ставка, ки аз ҷониби Ҳукумати Ҷумҳурии Тоҷикистон муайян шудааст.

- аз иловапулӣ барои корхое, ки ба фаъолияти таълимӣ алоқаманд буда, ба доираи вазифаҳои асосии корманд дохил намешаванд;

- аз иловапулӣ барои шароити вазнини меҳнат, ки аз шароити муқаррарӣ фарқ мекунад;

- аз пардохтхое, ки вобаста ба маҳали ҷойгиршавии муассиса алоқаманд мебошанд;

- аз дигар пардохтхое, ки қонунгузори Ҷумҳурии Тоҷикистон муайян намудааст.

12. Ҳаҷми иловапулиҳо барои иҷрои корҳои ба доираи вазифаҳои асосии корманд дохил набуда, пардохт карда мешавад:

- барои роҳбари синф – 15 фоиз аз меъёр барои 1 ставка. Иловапулӣ барои роҳбарии синф ба директор ва муовинони он, ба истиснои муовинон оид ба синфҳои ибтидоӣ пардохт карда намешавад;

- барои тафтиши дафтар ва корҳои хаттӣ аз ҳисоби соатҳои ҳақиқӣ 20 фоиз маблағи иловагӣ ба омӯзгорони забон ва адабиёти тоҷик, алифбои ниёгон, забони русӣ, забонҳои хориҷӣ, математика, физика, химия нақшакашӣ, санъати тасвирӣ ва ба омӯзгорони синфҳои ибтидоӣ пардохт карда мешавад. Дар ҳолати тақсими намудани синфҳо ба зергурӯҳҳои омӯзгорони гуногун дарс диҳанд, иловапулӣ дар ҳаҷми 50%-и меъёри муқарраргардида (20 фоиз) пардохт карда мешавад. Дар сурати шумораи умумии хонандагон дар синфҳо аз 30 нафар зиёд бошад иловапули барои тафтиши дафтар ва корҳои хаттӣ аз ҳисоби соатҳои ҳақиқӣ 25% ва зиёда аз 40 нафар бошад 30% пардохт карда мешавад.

Агар дар синф шумораи умумии хонандагон аз 12 нафар кам бошад иловапулиҳо 50% пардохт карда мешавад.

Ба омӯзгороне, ки таҳсилро дар хона бо кӯдакони носолим мебаранд, иловапулӣ барои тафтиши дафтар пардохт карда намешавад.

13. Ба омӯзгороне, ки бо қарори шурои омӯзгорони муассиса роҳбари иттиҳодияҳои методӣ интихоб мешаванд, барои иҷрои сарбории иловагӣ ба кори асосиаш иловапули ба андозаи 15 фоизи меъёри 1 ставкаи омӯзгорони синфҳои 1-4 бо маълумоти олии касбӣ таҳассуси олий пардохт карда мешавад (қарори Ҳукумати Ҷумҳурии Тоҷикистон аз 29.09.2020, №526).

14. Ба роҳбари гурӯҳи идоракунии назорати сифати таҳсилоти муассисаҳои таҳсилоти умумие, ки аз буҷети давлати маблағгузори карда мешавад, барои иҷрои сарбории иловагӣ ба вазифаи асосиаш 10 фоизи меъёри 1 ставкаи омӯзгорони синфҳои 1-4 бо маълумоти олии касбӣ таҳассуси яқум пардохт карда мешавад (қарори Ҳукумати Ҷумҳурии Тоҷикистон аз 29.09.2020, №526).

15. Ба омӯзгорони муассисаҳои давлатии таҳсилоти умумие, ки аз буҷетӣ давлати маблағгузори карда мешаванд ва аз фанҳои забони русӣ ва англисӣ дарс медиҳанд, 10% иловапулӣ ба 1 ставкаи омӯзгорӣ зам карда,

маблағи соатҳои дарси ҳисоб ва пардохт карда мешавад (қарори Ҳукумати Ҷумҳурии Тоҷикистон аз 30.08.2019, №438).

16. Барои мудирӣ кабинетҳои фанӣ ва методӣ 10 фоизи меъёр барои 1 ставка иловапулӣ пардохт карда мешавад. Кабинетҳои фанӣ бояд ба талаботи санадҳои меъёрии ҳуқуқӣ оид ба мучахҳаз гардонидани кабинетҳои фанӣ дар муассисаҳои таҳсилоти умумӣ ҷавобгӯ бошанд.

17. Ҳаҷми иловапулӣ барои шароити душвори меҳнат, ки аз шароити муқаррарӣ фарқ мекунад, дар асоси талаботи Кодекси меҳнати Ҷумҳурии Тоҷикистон барои кормандони муассисаҳои таҳсилоти умумӣ, ки мақоми махсус доранд, пардохт карда мешавад.

18. Барои кор дар басти шабона ба андозаи на камтар аз якуним баробари меъёри муқарраршуда пардохт карда мешавад.

19. Барои кор дар шароити аз шароити муқаррарӣ фарқкунанда 12 фоиз аз меъёр барои 1 ставка пардохт карда мешавад.

20. Ҳаҷми пардохтҳои таҷриба, ки вобаста ба маҳали ҷойгиршавии муассиса алоқаманд мебошанд, тибқи қарори Ҳукумати Ҷумҳурии Тоҷикистон аз 3 майи соли 2014, №303 «Дар бораи тасдиқи коэффитсиентҳои ноҳиявӣ, коэффитсиент барои кор дар биёбон, ҷойҳои беоб ва ноҳияҳои баландкӯҳ» аз рӯи нишондиҳанда барои ҳисобҳо муайян карда мешавад.

21. Барои унвонҳои илмӣ доктори илм ва номзади илм дар сурати аз рӯйи ихтисос ва мутобиқ будани рисолаи илмӣ ба фане, ки дар муассисаҳои таҳсилоти умумӣ дарс медиҳад, 30 фоиз иловапулӣ аз ҳисоби соатҳои ҳақиқӣ дар ҷойи кори асосӣ аз як манбаъ пардохт карда мешавад.

22. Барои омӯзгорони ҷавоне, (то 30 сола) ки дар деҳот дар муассисаҳои таҳсилоти умумӣ ва томактабӣ фаъолият менамоянд ва дорои таҳсилоти касбии омӯзгорӣ ҳастанд, иловапулӣ ба 1 воҳиди корӣ (1 ставка) дар се соли аввали фаъолияти корӣ ба андозаи 10 фоиз пардохт карда мешавад.

23. Муассисаҳои таълимӣ, ки аз бучети давлатӣ маблағгузорӣ карда мешаванд, ҳуқуқ доранд дар ҳолати мавҷуд будани сарфай музди меҳнат аз ҳисоби ҷойҳои кори холӣ, инчунин аз ҳисоби маблағҳои махсус бо пешниҳоди иттифоқи касабаи муассиса ва розигии муассис (ташкилоти болоӣ) мукофотпулиро иловапулӣ муқаррар ва пардохт намоянд.

24. Пардохти музди меҳнати кормандони соҳаи тандурустӣ, ки дар муассисаҳои таълимӣ фаъолият мекунанд ва дар тартиби мазкур оварда нашудаанд, вобаста ба меъёрҳои барои ҳамин сатҳи кормандон дар соҳаҳои мувофиқ муайянкардашуда, амалӣ карда мешавад.

25. Меъёрҳои музди меҳнати китобдорони муассисаҳои таҳсилоти миёнаи умумӣ (аз ҷумла мактаб-интернатҳо, гимназия, литсейҳо), чунин мебошад.

Ҷадвали. 1

Вазифа	Бо таҳсилоти олӣ	Бо таҳсилоти миёнаи касбӣ
Мудирӣ китобхона	1453	1309
Китобдор	1158	1005

Ҳамзамон, китобдорони муассисаҳои таҳсилоти умумӣ метавонад дар як вақт дар як ҳафта то 16 соат дарс мувофиқи маълумот ва таҳассусаш дошта бошад.

26. Меъёри музди меҳнат дар ҳолатҳои зерин тағйир ёфта метавонад:

- ҳангоми гирифтани таҳсилот ва ё барқарор намудани ҳуҷҷатҳои лозимӣ аз рӯзи пешниҳод намудани ҳуҷҷатҳо;
- ҳангоми соҳиб шудан ба унвони доктори илм ва ё номзади илм аз рӯзи қабул шудани қарори комиссияи олии аттестатсионӣ;
- ҳангоми гирифтани таҳсилоти олии ва миёнаи касбӣ.

27. Роҳбари муассисаи таълимӣ ҳамасола ҳуҷҷатҳои омӯзгоронро санҷида, рӯйхати тарификатсиониро таҳия ва тасдиқ менамояд.

Ҷавобгарӣ барои пардохти саривақтии музди меҳнат ва дуруст муайян намудани андозаи он ба ӯҳдаи директор ва сармуҳосиби муассисаи таълимӣ гузошта мешавад.

2. Меъёри вақти корӣ ва тақсироти онҳо дар соҳаи маориф (дар муассисаҳои таълимӣ)

28. Сарбории кормандони муассисаҳои томақтабӣ ва миёнаи умумӣ:

- меъёри музди меҳнат барои кормандони педагогӣ барои ҳаҷми муайяншудаи меъёри сарбории таълимӣ (ҳаҷми фаъолияти педагогӣ) пардохт карда мешавад.

Барои 16 соат фаъолияти таълимӣ дар як ҳафта:

- ба омӯзгорони муассисаҳои корҳои тарбиявӣ берунамақтабӣ;
- ба тренерон-омӯзгорони гурӯҳҳои варзишӣ-солимагардонӣ.

18 соат фаъолияти таълимӣ дар як ҳафта:

- ба омӯзгорони синфҳои 5 то 11(12) муассисаи таълимӣ;
- ба омӯзгорони таълими меҳнат (технология)-и синфҳои 4 то 9 муассисаҳои махсуси таълимӣ-тарбиявӣ барои кӯдакони душвортарбия;
- ба омӯзгорони фанҳои таҳассусии синфҳои 1 то 11 мақтабҳои мусиқӣ ва санъат;

- ба омӯзгорони муассисаҳои таҳсилоти иловагии кӯдакони соҳаи фарҳанг, синфҳои 3 то 5 мақтабҳои мусиқии таҳсилоти панҷсола, синфҳои 4 то 7 мақтабҳои санъати таҳсилоти ҳафтсола, синфҳои аз 1 то 4 мақтабҳои бадеии кӯдакони таҳсилоти чорсола;

- ба омӯзгорони синфҳои аз 1 то 4;
- ба омӯзгорон-дефектологҳо;
- ба омӯзгорон-логопедҳои муассисаҳои таълимӣ;
- ба омӯзгорони фанҳои таҳассусии синфҳои 1–2 мақтабҳои мусиқӣ ва санъат.

24 соати таълимӣ дар як ҳафта:

- роҳбарони мусиқӣ ва консертмастрҳои муассисаҳои таълимӣ;
- омӯзгорон-дефектологҳо, логопедҳои дар муассисаҳои томақтабӣ, хонаи кӯдакон.

25 соати таълимӣ дар як ҳафта:

- мураббӣени муассисаҳои таҳсилоти махсус барои хонандагон ва тарбиятгирандагони ба табобати тӯлонӣ эҳтиёҷдошта ва ё гирифтагони иллати ҷисмонӣ, руҳӣ.

30 соати таълимӣ дар як ҳафта:

- сармураббӣен, мураббӣени муассисаҳои таълимӣ, муассисаҳои тандурустӣ, қабулгоҳҳои ноболиғон, калонияҳои тарбиявӣ, муассисаҳои таҳсилоти махсус барои кӯдакон ва наврасони рафтарашон барои ҷамъият хавфнок, инструкторҳои варзишӣ дар муассисаҳои таълимӣ.

35 соати таълимӣ дар як ҳафта:

- сармураббӣен ва мураббӣени муассисаҳои томактабӣ, мураббӣени хонаҳои кӯдакон ва таҳсилоти иловагӣ, педагогӣ-психологӣ, методистони муассисаҳои таълимӣ, мураббӣени хобгоҳ, устоҳои таълимӣ-истехсолӣ, инструктори меҳнат, роҳбари тарбияи ҷисмонӣ, омӯзгор-ташкілотчӣ.

29. Давомоти вақти кории тренер-омӯзгор ва сартренер-омӯзгор, ки вобаста ба меъёрҳои музди меҳнат барои тайёр намудани як тарбиятгиранда пардохт мешавад, вобаста ба ҳаҷми максималии соатҳои машғулиятҳои таълимӣ-варзишӣ дар як ҳафта, ки барои ҳар як нафар варзишгар вобаста ба намуди варзиш муайян шудаанд, вазифаҳои муайянгардида, имконияти дар як гуруҳ муттаҳид намудан, ба танзим дароварда мешавад.

30. Барои соатҳои таълимии зиёда аз меъёр вобаста ба ҳаҷми он ба таври илова пардохт мешавад.

31. Ба шахсони ивазкунандаи мураббия, ёрдамчии мураббия, доя, дояи шабонаи муассисаҳои таҳсилоти томактабӣ, ки дар давраҳои руҳсатии навбатии меҳнатӣ ва ё дигар ҳолатҳои риояи речаи корӣ дар истироҳат қарордошта, музди меҳнати шахсони ивазкунанда пурра аз руи маълумот ва дараҷаи таҳассус, пардохт карда мешавад (моддаи 153-и Кодекси меҳнати Ҷумҳурии Тоҷикистон).

32. Меъёри музди меҳнат вобаста ба вақти кории сарфшуда бо соатҳои астрономӣ ва бо назардошти танаффусҳои байни дарсҳо муайян карда мешавад:

- давомоти вақти кории дигар кормандони дар банди 28 номбарнагардида дар як ҳафта 40 соатро ташкил медиҳад;

- дар сурати зиёда аз ҳаҷми муайяншуда, бинобар сабаби ба кор наомадани корманди навбатдор кор кардани мураббӣ, ёрдамчии мураббӣ, ки дар вақти ғайрикорӣ ва ё ҷадвали муайянгардида амалӣ мегардад, пардохти музди меҳнат барои соатҳои мазкур ҳамчун пардохти изофакорӣ амали карда мешавад. Тартиби мазкур, ба таври истисно, танҳо дар сурате амалӣ мешавад, ки агар кор зиёда аз вақти корӣ бе танаффус бо ҳамон як гуруҳи тарбиятгирандагон амалӣ гардад, ва имконияти иваз намудани корманди навбатдор мавҷуд набошад;

- кори зиёда аз вақти муқаррарӣ набояд барои як корманд дар давоми ду рӯзи пай дар пай аз чор соат ва дар давоми сол аз 120 соат зиёд бошад;

- барои изофакорӣ на камтар ба андозаи 2 карата иловапулӣ пардохт карда мешавад;

- ба омӯзгорони синфҳои ибтидоӣ дар мавриди ба мутахассис додани фанҳои забони хориҷӣ, мусиқӣ, санъати тасвирӣ, ки ба кам шудани сарборӣ

оварда мерасонад, ба шарти ба фаъолияти дигари педагогӣ чалб намудани онҳо ставка пурра пардохт карда мешавад.

33. Ҳаҷми сарбории таълимии омӯзгорон вобаста ба миқдори соатҳо аз рӯи нақшаи таълимӣ, барномаҳои таълимӣ, миқдори синфҳо, таъминот бо кадрҳо ва дигар шартҳои мушаххас дар муассисаҳои таълимӣ муайян карда мешавад.

34. Сарбории омӯзгорон ва дигар кормандоне, ки сарбории таълимӣ доранд, барои соли нави таҳсил аз ҷониби роҳбарияти муассиса бо розигии иттифоқи касаба муайян мешавад. Амали мазкур то охири соли таҳсил пеш аз ба таътил рафтани омӯзгорон бояд анҷом дода шавад.

35. Ҳаҷми сарбории омӯзгоре, ки ҷойи кории асосиаш муассисаи мазкур мебошад, одатан барои соли нави таҳсил нигоҳ дошта мешавад ва дар сурати кам шудани соатҳои таълимӣ нақша ва ё барномаҳои таълимӣ ва ё ихтисор шудани шумораи синфҳо кам шуда метавонад.

36. Вобаста ба миқдори соатҳои дар нақша ва барномаи таълимӣ пешниҳодшуда, сарбории омӯзгорон метавонад дар нимсолаи якум ва дуюм гуногун бошад.

37. Ба фаъолияти таълимӣ чалб намудани кормандоне, ки онро илова ба вазифаи асосиаш иҷро менамояд, омӯзгорони дигар муассисаҳои таълимӣ, мутахассисон аз дигар муассисаю идораҳо фақат дар сурати таъмин будани омӯзгорони худ муассиса бо сарбории таълимии на камтар аз як ставка мумкин аст.

38. Ҳаҷми сарбории омӯзгорон то 2 ставкаро ташкил медиҳад. Дар сурати боқӣ мондани соатҳои кам аз фанҳои алоҳида (3-4 соат дар як ҳафта), ба таври истисно, сарбории зиёда аз 2 ставка иҷозат дода мешавад. Дар ин сурат бояд омӯзгор таҳассуснок ва бо таҷриба бошад.

Қарори мазкур муваққатан ва ба таври истисно бо розигии иттифоқи касабаи муассиса ва мақоми маҳаллии идораи маориф қабул карда мешавад.

Ба таври истисно роҳбарӣ дар ду синф дар навбатҳои гуногун дар сурати зиёд будани шумораи синфҳо аз шумораи омӯзгорони таҷрибадор иҷозат дода мешавад.

Ҳолатҳои истисноии мазкур бояд, асоснок карда шавад ва танҳо дар сурати норасоии омӯзгорон амалӣ карда мешавад.

39. Барои директори муассисаи таҳсилоти умумӣ то 12 соат дар як ҳафта ва муовинони директор то 16 соат дар як ҳафта сарбории таълимӣ иҷозат дода мешавад. Агар муовини директори муассисаи таҳсилоти умумӣ 0,5 воҳиди корӣ муовини директор дошта бошад ба вай дар синфҳои ибтидоӣ (1-4) то 1,3 воҳиди кории дарсӣ ва синфҳои болоӣ (5-11) то 1,4 воҳиди кории дарсӣ иҷозат дода мешавад. Дар сурати тақсим намудани соатҳои таълимӣ дар тарификатсияи ҳисоби соатҳои таълимӣ ба ҳайати роҳбарикунандаи муассисаҳои таҳсилоти умумӣ соатҳои ҷудонашаванда аз фанҳои алоҳида бошад. Дар ин ҳолат тариқи истисно на зиёда аз як соат иҷозат дода мешавад.

40. Дар доираи музди маоши вазифавии хизмати роҳбари дифои ҳарбӣ дарсҳои ин фан низ дохил мешавад. Музди меҳнати роҳбари дифои

ҳарбӣ ба дигар муовинони директор баробар карда мешавад ва метавонад то 16 соат дар як ҳафта диҳад.

41.Роҳбари муассисаи томактабӣ метавонад то 3 соат дар як рӯз сарбории таълимӣ дошта бошад. Фаъолияти таълимии кормандони мазкур дар вақти асосии корӣ ва берун аз он амалӣ карда мешавад.

42. Дар ҳолати зарурӣ роҳбари муассисаи таълимӣ метавонад тариқи шартнома омӯзгорони собиқадори ба нафақа баромадаро ба кор ҷалб намояд. Дар ин ҳолат сарбории онҳо на бояд аз 1,3 ставка зиёд бошад.

Ҳамзамон, омӯзгорони ба нафақа баромада метавонанд дар як синф роҳбари синфи дошта бошанд.

43.Музди меҳнати ҳамагуна кормандони асосии муассисаҳои таълимӣ, ки дар муассисаҳои таълимӣ таҳсил мекунанд, дар асоси даъвати муассисаҳои таълимӣ барои иштирок дар машғулиятҳои таълимӣ ва курсҳои кутоҳмудат иштирок мекунанд, дар муҳлати муқарраргардида аз иҷрои уҳдадорӣ хизматӣ бо нигоҳ доштани музди меҳнат ва иловапулиҳо озод карда мешавад. (моддаи 125-и Кодекси меҳнати Ҷумҳурии Тоҷикистон)

3. Меъёри музди меҳнат ва маоши вазифавӣ

44.Меъёрҳои музди меҳнати кормандони роҳбарикунандаи муассисаҳои таҳсилоти томактабӣ, миёнаи умумӣ ва ибтидоии касбӣ (аз ҷумла мактаб-интернатҳо, гимназия, литсейҳо).

Ҷадвали. 2

Номгӯи вазифаҳо	Бо назардошти шумораи хонандагон (нафар)						
	то 100	аз 101 то 280	аз 281 то 400	аз 401 то 880	аз 881 то 1600	аз 1600 то 2500	Зиёда аз 2500
Директор (мудир)	1387	1453	1530	1690	1841	2076	2286
Муовини директор оид ба корҳои таълим ва тарбия	1232	1309	1387	1530	1690	1841	2026
Дигар муовинони директор, роҳбари тайёрии ибтидоии ҳарбӣ	1152	1232	1309	1453	1530	1763	1938

*Эзоҳ: Агар дар муассисаи таҳсилоти ибтидоӣ чор синфи комплекти (100 нафар хонанда дар шахр ва 80 нафар хонанда дар деҳот) набошад вазифаи директори муассиса пешбинӣ карда намешавад. Ба мудири филиали муассиса (ё омӯзгоре, ки ба уҳдаи вай роҳбарии филиал гузошта шудааст) ба андозаи ҷонишини директор оид ба корҳои таълим ва тарбия бо назардошти шумораи хонандагон то 100 нафар музди меҳнат пардохт карда мешавад.

45. Аттестатсияи кормандони соҳаи маориф ҳар сол аз 1 октябр то 30 апрел вобаста ба муҳлати фарорасии аттестатсияи корманд (ба истиснои меъёр) гузаронида шуда, баъди тасдиқи дараҷаи таҳассусӣ аз соли нави молиявӣ ба музди меҳнати корманд иловапулии муқарраршуда дода мешавад.

46. Баъд аз гузаштани аттестатсия наvbатӣ таҳассуси нави омӯзгор аз соли нави молиявӣ ба инобат гирифта мешавад. То соли нави молиявӣ музди меҳнати омӯзгор бо назардошти таҳассуси пештарааш нигоҳ дошта мешавад.

47. Ба роҳбарони муассисаҳои мақоми махсусдошта кор дар шароити аз шароити муқаррарӣ фарқкунанда ва роҳбарони муассисаҳои мақоми ҷумҳуриявӣ дошта музди меҳнат тибқи ҷадвал аз сутуни «1600 то 2500 нафар» пардохт карда мешавад.

48. Иловапулӣ ба маоши кормандони муассисаҳои махсусгардонидашуда барои хонандагони болаёқат, (қарори Ҳукумати Ҷумҳурии Тоҷикистон аз 28 июли соли 2009, № 427) ба маоши вазифавии директор 25 фоиз, ҷонишинони директор ва омӯзгорони фанҳои равиявӣ 15 фоиз ва ба музди меҳнати дигар кормандон 10 фоиз иловапулӣ муқаррар карда мешавад.

49. Музди меҳнати сармуҳосибони муассисаҳои томақтабӣ ва таҳсилоти умумӣ ба андозаи 90 фоизи музди меҳнати директор бо назардошти соатҳои таълимӣ муайян карда мешавад.

50. Музди меҳнати роҳбари созмони хонандагон баробари музди меҳнати омӯзгор бо таҳсилоти миёнаи касбӣ бо таҳассуси дараҷаи 2 (синфҳои 5-11) муайян карда мешавад.

Ҳамзамон, роҳбари созмони хонандагон метавонад дар як ҳафта то 16 соати дarsi мувофиқи маълумот ва таҳассусаш дошта бошад.

51. Муассисаҳои таълимие, ки дорони лабораторияҳои мучаҳаз бо ҳамаи маводҳои лаборатории мебошанд ва дар он корҳои лаборатории тибқи нақшаи таълими бароҳ монда шудааст, вазифаи лаборант аз рӯи ҷадвали басти воҳидҳои корӣ бароҳ монда мешавад.

52. Музди меҳнати омӯзгорон ва мураббияи муассисаҳои томақтабӣ, таҳсилоти умумӣ (аз ҷумла, мактаб-интернатҳо, гимназия, литсейҳо)

Ҷадвали. 3

Номгӯй вазифаҳо	Таҳсилоти миёнаи касбӣ	Таҳсилоти миёнаи касбӣ ва дараҷаи 2	Таҳсилоти миёнаи касбӣ ва дараҷаи 1	Таҳсилоти олии касбӣ	Таҳсилоти олии касбӣ ва дараҷаи 2	Таҳсилоти олии касбӣ ва дараҷаи 1	Таҳсилоти олии касбӣ ва дараҷаи олии
Омӯзгорони синфҳои ибтидоии ҳамагуна ихтисос (синфҳои аз 1 то 4. 20 соат) - мураббӣ ва омӯзгорони муассисаҳои томақтабӣ, - мураббӣ ва мактаб-интернатҳо.	1309	1387	1453	1530	1690	1841	2077
Омӯзгорони синфҳои болоии ҳамагуна ихтисос (синфҳои аз 5 то 11. 18 соат) Марказ ва гурӯҳҳои рушди инкишофи кӯдак	1232	1317	1387	1453	1611	1690	1907

Эзоҳ: Барои тарҷумон-котибаи омӯзгори нобино на камтар аз ҳадди аққали музди меҳнат маош пардохт карда мешавад;

Ба сармураббӣ баробари музди меҳнати омӯзгорони муассисаҳои таҳсилоти умумӣ вобаста ба таҳсилот ва таҳассус, бо назардошти коэффициентҳои 1,1 музди меҳнат пардохт карда мешавад;

Музди меҳнати равошносон ба музди меҳнати омӯзгорони муассисаҳои таҳсилоти умумӣ синфҳои болоӣ (5-11) вобаста ба таҳсилот ва таҳассус пардохт карда мешавад.

53. Меъёри музди меҳнати омӯзгорони муассисаҳои таҳсилоти умумӣ, ки таҳсилоти касбӣ надоранд (пас аз хатми муассисаи таҳсилоти умумӣ (синфи 11) фаъолият дорад), ба андозаи 70 фоизи меъёри музди меҳнати омӯзгорони таҳсилоти миёнаи касбидоштаи бе дараҷа муқаррар карда мешавад. Дар мавриди маоши вазифавӣ омӯзгорони муассисаҳои таҳсилоти миёнаи умумӣ аз музди меҳнати ҳадди ақали муқаррар намуда пастар шавад, он гоҳ маоши вазифавии чунин муаллимон ба музди меҳнати ҳадди ақал баробар карда мешавад. Агар омӯзгор таҳсилоти олӣ ё миёнаи касбии ғайрипедагогӣ дорад ё аз фанни ғайриихтисос дарс медиҳад, музди меҳнати ӯ аз рӯи таҳсилоти олӣ ё миёнаи касбӣ бе дараҷа пардохт карда мешавад. Инчунин, омӯзгор ғайриихтисос бошаду курси бозомӯзии Донишкадаи ҷумҳуриявии такмили ихтисос ва бозомӯзии кормандони соҳаи маорифро хатм намуда ба вай бо қарори комиссияи аттестасионӣ таҳассус аз фанни таълимӣ дода шудааст, музди меҳнат аз рӯи таҳсил ва дараҷа пардохт карда мешавад.

54. Нақшаи музди меҳнати марказҳои таҳсилоти иловагӣ, технологияи информатсионӣ ва коммуникатсия, барномаҳои байналмилалӣ, дарёфт ва рушди истеъдодҳо, маркази таълимию методӣ, Маркази таълимии занон «Сарвар», Маркази таъминоти варзишӣ, Маркази ҷумҳуриявии таълимию методӣ, Маркази таълимии калонсолон ва дигар марказҳои таълимии вазорату идораҳо тибқи басти воҳидҳои намунавӣ муайян карда мешавад.

Ҷадвали. 4

№	Номгуи вазифаҳо	Музди меҳнат (сомонӣ)		Эзоҳ
		Марказҳои ҷумҳуриявӣ	Марказҳои маҳаллӣ	
1	Директор	3345	2689	
2	Муовини директор	2811	2307	Муовинони директор оид ба таълим, тарбия, дигар муовинони роҳбар
3	Мушовир	2149	1694	
4	Сардори раёсат	2460	1957	
5	Мудири шӯъба	2307	1842	
6	Мудири бахш	2227	1812	
7	Сармутахассис	2149	1725	Нозири кадрҳо, методисти калон, мудири кабинет ва дигар мутахассисон бо таҳсилот ва категорияи олӣ
8	Мутахассис пешбар	2075	1653	
9	Мутахассис	1922	1534	
10	Лаборанти калон	1232	1147	
11	Лаборант	1147	1119	
12	Дигар кормандони техникӣ ва ёрирасон	аз 1067 то 1231	аз 1067 то 1231	

Ҳайати омӯзгорон

Ҷадвали. 5

1	Омӯзгор бо таҳсилоти олиии касбӣ	1462	1462	
2	Омӯзгор бо таҳсилоти миёнаи касбӣ	1156	1156	
3	Роҳбари маҳфил бо таҳсилоти олиии касбӣ	1534	1534	
4	Роҳбари маҳфил бо таҳсилоти миёнаи касбӣ	1232	1232	

Музди меҳнати донишкадаҳо (марказҳо, курсҳо)-и тақмили ихтисоси кормандони соҳаи маориф, ки дар тобеияти дигар вазорату идораҳо қарор доранд.

Ҷадвали. 6

№ т/р	Категорияи кормандон	Ҳаҷми музди меҳнат барои як ставка (бо сомонӣ)
1	Директор	2768
2	Муовини директор	2214
2	Мудири кабинет	1724
3	Мушовир (методист)	1534
4	Сармуҳосиб	2000
5	Дигар кормандони техникӣ ва ёрирасон	аз 1066 то 1117

55. Ҳангоми тартиб додани басти вазифаҳо кормандон аз рӯи вазифаҳои хизматӣ ба категорияҳои сардори раёсат, мудири шӯъба ва ё бахш, сармутахассис, мутахассиси пешбар ва мутахассис тақсим мешаванд. Тавсия дода мешавад, ки ҳиссаи кормандони мансабдор (сардори раёсат, мудири шӯъба ва ё бахш) набояд аз 25% шумораи умумии кормандон зиёд бошад. Шумораи сармутахассисон низ набояд аз 25% кормандон зиёд бошад.

56. Нақшаи музди меҳнати кормандони кабинетҳои методии шӯъбаҳои маориф тибқи басти воҳидҳои намунавӣ.

Ҷадвали. 7

Номгӯи вазифаҳо	Музди меҳнат (сомонӣ)
Мудири кабинети методӣ	2286
Ҷониши мудири кабинет	2178
Мушовирони синфҳои ибтидоӣ (синфҳои 1-4)	2076
Мушовирони синфҳои болоӣ (синфҳои 5-9)	1907

Ба хизматчиёни давлатӣ ва кормандони Раёсатҳо ва шӯъбаҳои маориф гирифтани то 9 соат дарс дар як ҳафта дар муассисаҳои таҳсилоти умумӣ иҷозат дода мешавад.

4. Пардохти музди меҳнат ва рухсатии кормандони ҳамчоякор

57. Омӯзгорони муассисаҳои таҳсилоти умумӣ, кормандони муассисаҳои берунамактабӣ, томактабӣ ва дигар муассисаҳои кӯдакона метавонанд дар як вақт дар якҷанд муассисаҳои таълимӣ вазифаҳои омӯзгориро иҷро намоянд. Ҳаҷми умумии кори муштарак бо назардошти давомнокии вақти муътадили кор барои як ҳафта муқаррар мешавад.

58. Ба ҳамчоякорони беруна рухсатии меҳнати пардохтшаванда бо назардошти шартҳои шартномаи меҳнатӣ амалӣ карда мешавад.

5. Пардохти музди меҳнати соатбай

59. Соатбай ҳаҷми фаъолияти омӯзгорие мебошад, ки камтар аз 240 соатро дар соли таҳсил ташкил дода, тибқи шартномаи меҳнатӣ муайян шудааст.

60. Андозаи музди меҳнати соатбай барои гузаронидани машғулиятҳои таълимӣ дар муассисаҳои таҳсилоти умумӣ, ибтидоӣ, миёна ва олиии касбӣ ба аспирантон ва шунавандагони курсҳо ба андозаи музди меҳнати омӯзгорони ин муассисаҳо барои як соат муайян карда мешавад.

61. Пардохти музди меҳнати соатбай ба кормандони омӯзгории ҳамон як муассисаи таълимӣ аз ҳисоби ставкаҳои соатбай, ки бо роҳи тақсими ставкаи моҳонаи омӯзгори ивазшаванда ба меъёри моҳонаи соатҳои кори омӯзгорӣ, пардохт карда мешавад.

62. Дар муассисаҳои таҳсилоти миёнаи умумӣ, литсей, гимназия ва мактабҳои президентӣ, ки маблағҳои махсус доранд ва он тибқи қонунгузори амалкунанда фаъолият мекунанд то 60 % - и маблағҳои махсусро барои ҳавасмандгардонӣ бо розигии муассис ва иттифоқи касабаи муассиса ба музди меҳнати кормандони муассиса ҳамчун иловапулӣ пардохт намоянд.

63. Дар сурати пурра пардохт гардидани музди меҳнати корманд аз суратҳисоби махсус, ҳаҷми фонди музди меҳнат (60%) нисбат ба бучети тасдиқгардида метавонад тағйирёбанда бошад.

64. Таъмини баланд бардоштани сатҳи воқеии музди меҳнати кормандони муассисаҳои бучетӣ аз ҳисоби маблағҳои махсус (қарори Ҳукумати Ҷумҳурии Тоҷикистон аз 21.02.1996 №77).

65. Музди меҳнати хизмати директори муассисаҳои таҳсилоти умумӣ ва мудирони муассисаҳои таълимии томактабӣ ва ҳамаи зинаҳои таҳсилоти миёнаи умумӣ аз ҳисоби маблағҳои махсус, метавонад вобаста ба теъдоди кормандони муассиса ва музди меҳнати минималӣ дар муассисаи мазкур тибқи қадвали зерин муқаррар карда шавад. Музди меҳнати дигар кормандон дар доираи ҳудуди мазкур бо назардошти таносуб муайян карда мешавад.

Қадвали муайян намудани музди меҳнати директори ҳамагуна муассисаҳои таҳсилоти умумӣ, мудирони муассисаҳои давлатии таълимӣ томактабӣ ва роҳбарони ҳамаи муассисаҳои соҳаи маориф .

Қадвали. 8

Шумораи кормандон (нафар)	Маротиба нисбати андозаи ставкаи тарифии коргари дараҷаи 1 касби асосӣ дар муассиса
---------------------------	---

То 100	То 10
Аз 100 - 1000	То 12
1000 - 5000	То 16
Зиёда аз 5000	То 20

6. Пардохти музди меҳнат дар давраи қонишини муваққатӣ

66. Музди меҳнати иловагӣ ба муовини штатии директори муассисаи таълимӣ барои иҷрои вазифаи директор, ки муваққатан дар кор ҳозир нест пардохт намешавад.

67. Ҳаҷми маош барои қонишин аз ҳаҷми маоши моҳонаи вазифаи ивазшаванда зиёд пардохт намешавад.

68. Дар ҳолати ивазкунии директори муассисаи таълимӣ аз тарафи омӯзгор ба вай маоши вазифавии директори муассиса дода мешавад (на зиёда аз он). Дар ин давра ба вай инчунин маблағи соатҳои таълимӣ пардохт мешавад, ки бояд аз 12 соат дар як ҳафта зиёд набошад.

69. Ба омӯзгороне, ки соатҳои дарсии дигар омӯзгоронро иваз менамоянд дар сурати ихтисосманд будан аз рӯи маълумот бо назардошти дараҷа пардохт карда мешавад. Дар сурати ғайри фанни будани омӯзгори ивазкунанда соатҳои ивазшаванда аз рӯи маълумот бе назардошти дараҷа пардохт карда мешавад. Соатҳои ивазшаванда дар синфҳои 1-4 аз рӯи коэффитсенти 84,7 ва синфҳои 5-11 аз рӯи коэффитсенти 76,2 ҳисоб карда мешавад.

70. Вақте, ки омӯзгор омӯзгори дигареро аз 2 моҳ зиёдтар иваз менамояд, сарбории ивазшаванда ба сарбории асосӣ ҳамъ шуда, ба таври муқаррарӣ, барои соатҳои ҳақиқӣ пардохт мегардад.

7. Пардохти музди меҳнат дар давраи таътил

71. Музди меҳнати омӯзгорон дар давраҳои таътил аз ҳисоби музди меҳнати тибқи тарификатсия муқарраршудаи давраи пеш аз таътил пардохт карда мешавад. Ба он маоши мувофиқи сарборӣ ва иловапулиҳои муқарраршуда дохил мешавад.

72. Ба омӯзгорон ва кормандони роҳбарикунанда, ки дар давраи таътили тобистона ба кор қабул шудаанд, маош то соли нави таҳсил аз ҳисоби маоши вазифавӣ ё ставкаи муқарраршудаи омӯзгор мувофиқи таҳсилот ва ихтисоснокӣ пардохт карда мешавад. Дар ин ҳолат шумораи хонандагон ба 1 сентябри соли гузашта ба назар гирифта мешавад.

73. Ба дигар кормандон аз ҷумла (коргузор, муҳсиб ва дигар кормандони ёрирасон), ки ҳамчун ҳамчоякори дохила ба онҳо илова ба вазифаи асосиашон соатҳои дарсӣ вогузор шудааст, рухсатии меҳнати ингуна кормандон аз ҷои корӣ асосӣ ҳисоб ва пардохт карда мешавад.

74. Баъди рухсатии меҳнатӣ то соли нави таҳсил иловапулиҳо ба омӯзгорон пардохт намешавад.

8. Оид ба дараҷаи таҳсилоти омӯзгорон.

75. Таҳсилоти омӯзгор ҳамчун таҳсилоти миёна ва ё олии касбӣ муайян шуда, одатан, талаботи махсусро нисбат ба равияи таҳассус дарбар

намегирад (масалан, тахассуси педагогӣ). Талаботи махсуси тахассусӣ ба омӯзгорони зерин ҳатмӣ мебошад: концертместер, омӯзгор-логопед, омӯзгор-дефектолог, педогог-психолог.

76. Омӯзгорони муассисаҳои таҳсилоти умумӣ ва мурабиёни муассисаҳои таълимии томактабӣ, ки таҳсилоти олии касбии ғайрипедагогӣ доранд аз ихтисосҳои гуногун дарс медиҳанд, баъд аз гузаштан аз курсҳои бозомӯзи ва такмили ихтисоси кормандони соҳаи маориф мувофиқи таҳсилот ва тахассус музди меҳнат пардохт карда мешавад.

77. Таҳсилоти кормандоне, ки соҳиби дипломи «бакалавр», «мутахассис», «магистр» мебошанд, ба таҳсилоти олии касбӣ баробар мебошад.

78. Таҳсилоти кормандоне, ки се курси пурраи муассисаҳои таҳсилоти олии касбиро хатм намудаанд, дар сурати пешниҳод намудани маълумотнома ё гувоҳнома, ба таҳсилоти миёнаи касбӣ баробар мебошад.

9. Оид ба таҳсил дар синфҳои камкомплектӣ

79. Ҳангоми ҷой доштани ду синфи ибтидоӣ бо шумораи умумии хонандагон то 25 нафар, се синфи ибтидоӣ бо шумораи умумии хонандагон дар онҳо то 15 нафар, чор синфи ибтидоӣ бо шумораи умумии хонандагон дар онҳо то 10 нафар хонанда дар як синф-комплект муттаҳид карда мешаванд, ки ба онҳо як омӯзгор дар якуним басти корӣ вобаста аз шумораи соатҳои дарсӣ дар нақшаи таълимӣ дарс медиҳад.

80. Музди меҳнати омӯзгори синфи камкомплектӣ (1-3 ва 2-4) баробари соатҳои таълимии нақшаи таълимии синфе, ки соатҳояш зиёданд, пардохт карда мешавад.

81. Музди меҳнати омӯзгори синфи камкомплектӣ 1, 2, 3, ва 1,2,3,4 баробари якуним ставка пардохт карда мешавад.

82. Музди меҳнати омӯзгори синфи камкомплектӣ (5-6 ва 7-8) баробари соатҳои таълимии нақшаи таълимии синфе, ки соатҳояш зиёданд, пардохт карда мешавад.

83. Тартиби пардохти музди меҳнати кормандони соҳаи маориф аз 1 сентябри соли 2024 дар амал ҷорӣ карда мешавад.

84. Тартиби пардохти музди меҳнати кормандони соҳаи маориф соли 2019 аз эътибор соқит доништа шаванд.